

Bolmaly

Category: Goşgular, Kitapcy

написано kitapcy | 22 января, 2025

Bolmaly “Bir kemim bar” diýip, gyýylma, jigim,

Asly adamzadyň kemi bolmaly.

Dert berýändir sadagasy gitdigim,

Her beren derdiniň emi bolmaly.

Gam-gussa egsiler, adam aýdyşsa,

Ýürekler ýukalar, ýaşlar gaýdyşsa,

Ýegre dostlaň arasyна tow düşse,

Ol – şeýtanyň guran jeňi bolmaly.

It ogurlyk edip, gurdy ýallasa,

Çäresin görmäge tur-da, alňasa,

Ol adyllyk däldir, adam dallasa,

Adalat – oklaw deý göni bolmaly.

Her kim öz gabryny özi gazýandyr,

Işı rowaçlykdan adam azýandyr,

Çakdanaşa oýun çyna ýazýandyr,

Oýunyň – mazanyň çeni bolmaly.

Bir namart ýigitde ähtibar bolmaz,

Ilinden azaşan bagtyýar bolmaz,

“Gara başym” diýen ärden är bolmaz,

Är ýigdiň ilinden gamy bolmaly.

Göwnün tapsaň, toprak etmez zada zar,

Çyn ýürekde ynsanlara söýgi bar,

Ata-ene, dogan-gardaş, söwer ýar... –

Watan – bar söýginiň jemi bolmaly.

Italmaz Akmyradow. Goşgular